

# అధికారులు అప్రమత్తంగా ఉండాలి

కల్లూరు, డిసెంబర్ 5 : తుపాను, అధిక వర్షాల దృష్ట్యా అధికారులు అప్రమత్తంగా ఉండి ప్రజలకు సేవ లందించాలని ఆర్డీవో అశోకచక్రవర్తి అధికారులకు సూచించారు. మంగళవారం ఆయన కార్యాలయంలో తహసీల్దార్, ఎంపీడివో, పంచాయతీ కార్యదర్శులతో సమావేశమై తుపాను పట్ల ఎప్పటికప్పుడు అప్రమత్తంగా ఉంటూ రైతులు, ప్రజలకు సమాచారం అందించాలని కోరారు. ఆంధ్రా సరిహద్దు మండలాలకు తుపాను తాకిడి ఉన్నందున ఎప్పటికప్పుడు సమాచారాన్ని ఆర్డీవో కార్యాలయానికి అందజేయాలన్నారు. సమావేశంలో తహసీల్దార్లు, ఎంపీడివోలతో పాటు వివిధశాఖల అధికారులు పాల్గొన్నారు.

కల్లూరు, డిసెంబర్ 5 : తుపాన్ ప్రభావంతో వర్షం కురుస్తుండడంతో చేతికి వచ్చిన పంటను కల్లాల్లో ఆరబెట్టిన రైతులు ఇబ్బందులకు గురవుతున్నారు. పలు గ్రామాల్లో రైతులు ధాన్యం తడవకుండా టార్పాలిన్ పట్టాలు కప్పి జాగ్రత్తలు తీసుకుంటున్నారు.

కొణిజర్ల, డిసెంబర్ 5 : రెండు రోజులుగా చలిగాలులతో కూడిన వర్షం రావడంతో ప్రజలు ఇళ్లకే పరిమితమయ్యారు. వరిపంట కోసినరైతులు ధాన్యాన్ని తడ

వకుండా టార్పాలిన్ కప్పి తగు జాగ్రత్తలు తీసుకున్నారు. పత్తి రైతులకు వర్షం కొంతమేర నష్టం వాటిల్లనుంది. తుపాన్ ప్రభావం తగ్గే వరకు ప్రజలు ఇళ్లనుంచి బయటకు రావద్దని అధికారులు సూచించారు.

వర్షం కారణంగా పల్లిపాడులోని స్వర్ణభారతి కోల్డ్స్టోర్ రేజీ వద్ద రోడ్డుపై భారీవృక్షాలు అడ్డంగా పడిపోయాయి. కొణిజర్ల వచ్చే శంకరరావు, వారి సిబ్బందితో కలిసి చెట్లను తొలగించి ట్రాఫిక్ ను నియంత్రించారు.

తల్లాడ, డిసెంబర్ 5 : తుపాన్ కారణంగా మంగళవారం ఎడతెరిపి లేకుండా వర్షం కురిసింది. వరిపంట కోసిన రైతులు ధాన్యాన్ని తడవకుండా టార్పాలిన్ కప్పి తగు జాగ్రత్తలు తీసుకున్నారు.

పెనుబల్లి, డిసెంబర్ 5 : మండలంలో గ్రామాలన్నీ జలమయమయ్యాయి. రోడ్ల వెంబడి, కల్లాల్లో ఆరబెట్టిన ధాన్యాన్ని రైతులు పట్టాలు కప్పి కాపాడుకునేందుకు నానా ఇబ్బందులు పడుతున్నారు.



ఆర్డీవో అశోకచక్రవర్తి

### ప్రజలు జాగ్రత్తలు పాటించాలి

ఎమ్మెల్యేలు రాగమయి, రాందాస్ నాయక్

సత్పల్లి టౌన్, డిసెంబర్ 5 : తుపాను కారణంగా ప్రజలు జాగ్రత్తలు పాటించాలి.. అధికారులు అప్రమత్తం కావాలని ఎమ్మెల్యే మట్టా రాగమయి సూచించారు. ఆమె మాట్లాడుతూ పంటలకు నష్టం జరగకుండా అధికారులు చర్యలు చేపట్టాలన్నారు.



వైరా రూరల్, వైరా రూరల్, డిసెంబర్ 5 : తుపాన్ వలన జిల్లాలో భారీ నుంచి అతి భారీ వర్షాలు కురిసే అవకాశం ఉందని అధికారులు, ప్రజలు అప్రమత్తంగా ఉండాలని ఎమ్మెల్యే రాందాస్ నాయక్ ప్రజలకు తెలిపారు. అధికారులు ప్రజలకు అందుబాటులో ఉండి ముందస్తు జాగ్రత్తలు చేపట్టాలని పేర్కొన్నారు.

## రెండు లారీలు ఢీ.. డ్రైవర్ మృతి

తల్లాడ, డిసెంబర్ 5 : లారీ, పాల ట్యాంకర్ ఢీకొనడంతో పాల ట్యాంకర్ డ్రైవర్ మృతిచెందిన సంఘటన మంగళవారం చోటు చేసుకున్నది. పోలీసులు తెలిపిన ప్రకారం సత్పల్లి వైపు నుంచి ఖమ్మం వెళ్తున్న పాల ట్యాంకర్ తల్లాడ నుంచి సత్పల్లి వైపు వెళ్తున్న లారీ జాతీయ రహదారిపై ఎదురుఎదురుగా ఢీకొన్నాయి. ఈ ఘటనలో పాల ట్యాంకర్ డ్రైవర్ క్యాబినోలో ఇరుక్కుపోయాడు. సమాచారం తెలుసుకున్న పోలీసులు ఘటన స్థలానికి చేరుకొని జేసీబీ సాయంతో డ్రైవర్ను బయటకు తీసి 108లో ఖమ్మం తరలిస్తుండగా మార్గమధ్యంలో మృతిచెందాడు. ఇతను భువనగిరి జిల్లా మోత్కూరు మండలం పొడి చేడు గ్రామానికి చెందిన దిందె శివకుమార్(36) గా గుర్తించారు. పాల ట్యాంకర్ ఎదురుగా లారీని ఢీకొని రహదారికి అడ్డంగా పడి ఇరువైపులా ట్రాఫిక్ జామ్ కావడంతో ఆ వాహనాలను తొలగించి ట్రాఫిక్ ను నియంత్రించారు. ఎస్సై పీ. సురేశ్ కేసు నమోదు చేసి దర్యాప్తు చేస్తున్నారు.



క్యాబినోలో ఇరుక్కుపోయిన ట్యాంకర్ డ్రైవర్

## రెండు లారీలు ఢీ : ఒకరికి గాయాలు

కొణిజర్ల, డిసెంబర్ 5 : రెండు లారీలు ఎదురెదురుగా ఢీకొని డ్రైవర్ గాయపడ్డాడు. స్థానికులు తెలిపిన వివరాల ప్రకారం వరంగల్ నుంచి ఏపీలోని కాకినాడకు ధాన్యం లోడితో వెళ్తున్న లారీని వైరా నుంచి వస్తున్న వ్యాన్ పట్టిపాడు కోల్డోస్టోర్ వద్ద ఎదురుగా ఢీ కొట్టింది. రోడ్డు మీద ఉన్న గుంటలు తప్పించుకోవడం సదరు వ్యాన్ డ్రైవర్ అదుపు తప్పి ఎదురుగా వస్తున్న లారీని ఢీకొట్టినట్లు సమాచారం. ఈ ప్రమాదంలో వ్యాన్ క్యాబిన్ పూర్తిగా నుజ్జయింది. ఈ ప్రమాదంలో డ్రైవర్ కు స్వల్పగాయాలు కావడంతో 108లో ఖమ్మం తరలించారు.

## 'ఉఫా' చట్టాన్ని రద్దు చేయాలి

ఖమ్మం సిటీ, డిసెంబర్ 5: దేశంలో ప్రజాహక్కుల పరిరక్షణ కోసం పోరాడే నేతలపై అక్రమంగా ప్రయోగిస్తున్న ఉఫా చట్టాన్ని పూర్తిగా రద్దు చేయాలని భారత్ బచావో జాతీయ నాయకుడు డాక్టర్ ఎంపి గోపీనాథ్ డిమాండ్ చేశారు. తెలంగాణ పీపుల్స్ జాయింట్ యాక్షన్ కమిటీ ఆధ్వర్యంలో ఖమ్మం కెమిస్ట్ భవన్ లో మంగళవారం జరిగిన రౌండ్ టేబుల్ సమావేశంలో ఆయన మాట్లాడారు. తెలంగాణలో అధికారంలోకి వస్తున్న కాంగ్రెస్ ప్రభుత్వం ఆరు గ్యారంటీలతోపాటు ప్రజాస్వామిక హక్కులను కాపాడే ఏడే గ్యారంటీని కూడా ప్రకటించాలని కోరారు. సమావేశంలో వివిధ పార్టీలు, సంఘాల నాయకులు స్పర్శ భాస్కర్, ఆవుల అశోక్, రూపానీ, సింగు నర్సింహారావు, విక్రమ్, గుంతేటి వీరభద్రం, దేవిరెడ్డి విజయ్, టీ.వేణు, డి.రమేష్, పగిళ్లపల్లి వెంకటేశ్వర్లు, బాబూరావు, జీవన్ కుమార్, ఆజాద్, మస్తాన్, దాసరి శ్రీను, వెంకటరమణ, ఎన్ కె మస్తాన్, నరేంద్ర తదితరులు పాల్గొన్నారు.



సమావేశంలో పాల్గొన్న వివిధ సంస్థల ప్రతినిధులు

## అప్రమత్తంగా ఉండండి : జడ్పీ సీకావో, ఆర్డీవో



పాకలగూడెంలో గ్రామస్థులతో మాట్లాడుతున్న జడ్పీ సీకావో, ఆర్డీవో

సత్పల్లి రూరల్, డిసెంబర్ 5 : మిచౌం తుపాన్ పట్ల ప్రజలంతా అప్రమత్తంగా ఉండాలని జడ్పీ సీకావో అప్పారావు, ఆర్డీవో అశోక చక్రవర్తి ప్రజలకు సూచించారు. కలెక్టర్ ఆదేశాల మేరకు వారు మంగళవారం పాకలగూడెం, బుగ్గపాడు, చెరుకుపల్లి, రుద్రాక్షపల్లి, కిష్టారం, యాతాలకుంట ప్రాంతాల్లో పర్యటించి ప్రజలను అప్రమత్తం చేశారు. లోతలలో బ్రిడ్జిలు పరిశీలించి వర్షాలు ఉధృతంగా ఉంటే ఏర్పాటు చేయాల్సిన పునరావాస కేంద్రాలను సైతం పరిశీలించారు. కరెంటు తీగలు తక్కువ ఎత్తులో ఉన్నా గమనించి విద్యుత్ శాఖ అధికారులకు తెలియచేయాలన్నారు. కార్యక్రమంలో ఎంపీ డివో జయరాం, ఆర్ఎ నరేష్, జానిమియా తదితరులు పాల్గొన్నారు.

వేంసూరు, డిసెంబర్ 5 : తుపాన్ దృష్ట్యా మండలంలో పలు గ్రామాల్లో జడ్పీ సీకావో అప్పారావు మంగళవారం పర్యటించారు. కందుకూరు, అడసర్లపాడు, రామ స్థపాలెంతో పాటు, వెంకటాపురం, అడసర్లపాడు గ్రామాల్లో బీసీ సంక్షేమ హాస్టల్స్ ను సందర్శించారు. ఆయా గ్రామాల్లో తుపాన్ పరిస్థితిని, వసతిగృహాల్లోని విద్యార్థులకు తుపాన్ వల్ల ఏమైనా ఇబ్బందులు ఉన్నాయని అడిగి తెలుసుకున్నారు. కార్యక్రమంలో డిఎల్ఎస్ ప్రభాకర్ రావు, ఏసీపీ రామానుజం, ఎంపీడివో రమేష్, తహసీల్దార్ రాజు, ఎంపీవో రంజితుమార్, ఎస్సై వీరప్రసాద్ తదితరులు పాల్గొన్నారు.



బీసీ సంక్షేమ హాస్టల్ విద్యార్థులతో జడ్పీ సీకావో అప్పారావు

## పాలాలను పరిశీలించిన అధికారులు

వైరా టౌన్, వైరా రూరల్, డిసెంబర్ 5 : మండలంలోని పంట పొలాలను వ్యవసాయ శాఖ ఏడీవీ బాబురావు, ఏవో పవన్ కుమార్ మంగళవారం పరిశీలించారు. నియో జకవర్గంపై తుపాన్ ప్రభావం ఎక్కువగా ఉండడంతో అన్నదాతలు కల్లాల్లో ఉన్న పంటలను కాపాడుకునేందుకు పాట్లు పడుతున్నారు. ఎక్కడిక్కడై టార్పాలిన్లు కప్పకుంటున్నారు. ఇప్పటికే వెయ్యి ఎకరాలు కోతలు ప్రారంభించారు. రైతులు వ్యవసాయ శాఖ అధికారుల సూచనలు, సలహాలు తీసుకోవాలని కోరారు. పిడుగులు పడే అవకాశాలు ఉన్నందున రైతులు చెట్ల కిందకు వెళ్లవద్దని వారు తెలిపారు.

## కార్యదర్శులు అందుబాటులో ఉండాలి

కారేపల్లి, డిసెంబర్ 5 : ఎడతెరిపి లేని వానలు పడుతున్నందున కార్యదర్శులు ప్రజలకు అందుబాటులో ఉండాలని ఎంపీడివో ఎం.చంద్రశేఖర్ ఆదేశించారు. ఎంపీడివో కార్యాలయంలో మంగళవారం ఆయన కార్యదర్శులతో మాట్లాడారు. అత్యవసర పరిస్థితులు తప్ప ప్రజలు ఇంట్లో నుంచి బయటకు రాకుండా చూడాలన్నారు.

## కనకదుర్గ ఆలయంలో దీపోత్సవం

చుంచపల్లి, డిసెంబర్ 5: కార్తీకమాసం సందర్భంగా చుంచపల్లి మండలం గౌతంపూర్లో ఉన్న శ్రీ కనకదుర్గ చంద్రమాళి శర్ల స్వామి దేవాలయంలో మంగళవారం కోటి దీపోత్సవం కార్యక్రమాన్ని నిర్వహించారు. భక్తులు అధిక సంఖ్యలో హాజరు కాగా.. పూజారి అనీల్ శర్మ ప్రత్యేక పూజలు జరిపించారు.

## ధాన్యం కొనుగోలు కేంద్రం పరిశీలన

తల్లాడ, డిసెంబర్ 5 : తల్లాడలో ధాన్యం కొనుగోలు కేంద్రాన్ని మండల వ్యవసాయాధికారి ఎం.డి.తాజుద్దీన్ పరిశీలించారు. వర్షం కారణంగా కొనుగోలు కేంద్రాల్లో రైతులు అమ్మేయకుండా ఉంచిన ధాన్యాన్ని పరిశీలించి. తగిన జాగ్రత్తలు తీసుకోవాలని రైతులను కోరారు. నిబంధనల ప్రకారం ఎండిన వడ్లను వెంటనే కాటా వేసి మిల్లులకు పంపేలా చర్యలు తీసుకుంటున్నామని ఆయన పేర్కొన్నారు.

## అవయవదానానికి ముందుకు రావాలి

కారేపల్లి, డిసెంబర్ 5 : అవయవ దానానికి ప్రతి ఒక్కరూ ముందుకు రావాలని తెలంగాణ నేత శరీర అవయవదాతల సంఘం రాష్ట్ర ప్రధాన కార్యదర్శి, జాతీయ అవార్డు గ్రహీత పరి కపండ్ల అశోక్ పిలుపునిచ్చారు. కొత్త కమలాపురం ఆరోగ్యమిత్ర స్వచ్ఛంద సంస్థ ఆధ్వర్యంలో అవయవదానంపై నిర్వహించిన అవగాహన సదస్సులో మాట్లాడారు. దానాల్లో కెల్ల అవయవ దానం అత్యుత్తమత మైనదన్నారు. దేశంలో 12 లక్షల మంది అంధులు నేత్రదాతల కోసం ఎదురుచూస్తున్నారని ఆవేదన వ్యక్తం చేశారు. కార్యక్రమంలో ఆడెపు రాజేంద్రప్రసాద్, మచ్చ రామయ్య, చాగంటి కిషన్, వడ్డే హనుమంతరావు, కొచ్చర్ల వనిత్, పుద్ద్యరాజ్, శేఖర్, రాము పాల్గొన్నారు.

## రసాయన ఎరువుల వినియోగాన్ని తగ్గించాలి: కేవీకే

జూలూరుపాడు, డిసెంబర్ 5: రైతులు తమ పంటల సాగులో రసాయన ఎరువుల వినియోగాన్ని తగ్గించాలని కొత్తగూడెం కృషి విజ్ఞాన కేంద్రం ప్రోగ్రాం కోఆర్డినేటర్ లక్ష్మీనారాయణమ్మ సూచించారు. ప్రపంచ నేల దినోత్సవం సందర్భంగా మండలంలోని కరివారిగూడెంలో రైతులతో మంగళవారం నిర్వహించిన సమావేశం ఆమె మాట్లాడారు. సేంద్రియ ఎరువుల వాడడంవల్ల నేల సారవంతమవుతుందన్నారు. సైంటిస్టులు నవీన్, శ్రీనివాస్, సర్వంత్ శాంతిరామ్, ఏకావో గోపీకృష్ణ పాల్గొన్నారు.

## మావోయిస్టులది ఉన్నాదుల ప్రవర్తన: ఏఎస్సీ

కొత్తగూడెం క్లెం, డిసెంబర్ 5: మావోయిస్టులు ప్రజాదరణను కోల్పోయి విచక్షణ మరచి ఉన్నాదులు ప్రవర్తిస్తున్నారని అదనపు ఎస్సీ (ఆపరేషన్స్) టీ.సాయి మనోహర్ అన్నారు. ఈ మేరకు మంగళవారం ఆయన ఒక ప్రకటన విడుదల చేశారు. సంత వ్యాపారులను దోచుకోవడం, అమాయక ప్రజల వాహనాలను అపహరించి దహనం చేయడం వంటి చర్యలతో మావోయిస్టులు ఉనికి కోసం ప్రయత్నిస్తున్నారన్నారు అన్నారు. ఆర్పిసీ కమిటీల పేరతో కొందరు యువకులను నియమించి పోలీస్ ఇన్చార్జర్ల నెపంతో చిరువ్యాపారులపై దారి దోపిడీ చర్యలకు ఉసిగొల్పుతున్నారని అన్నారు. తెలంగాణ - ఛత్తీస్ గఢ్ సరిహద్దులో ప్రాంతాల్లో విద్యంసాలకు పాల్పడుతూ ప్రజలను భయభ్రాంతులకు గురి చేస్తుండడం వంటివి సరైన చర్యలు కావని అన్నారు. మావోయిస్టుల దురాఘాతాలను తిప్పికొడతామని స్పష్టం చేశారు. ప్రజలు కూడా మావోయిస్టు పార్టీకి సహాయ సహకారాలు అందించకూడదని విజ్ఞప్తి చేశారు.

## టీఎస్ జెనోసమస్యలపై చెన్నూరు ఎమ్మెల్యేకు విసతి

పాల్యం, డిసెంబర్ 5: చెన్నూరు ఎమ్మెల్యే డాక్టర్ వివేక్ వెంకటస్వామిని పాల్యంపకు చెందిన జాతీయ విద్యుత్ ఉద్యోగుల ఉపకులాల సంఘం జాతీయ అధ్యక్షుడు బూర్గుల విజయభాస్కర్ రావు (బాబీ) మంగళవారం కలిశారు. ఈ సందర్భంగా ఆయనకు శాలువా కప్పి పుష్పగుచ్చాన్ని అందించారు. విద్యుత్ ఉద్యోగుల సమస్యలతోపాటు కేటీపీఎస్ కర్మాగారం సమస్యలను ఆయన దృష్టికి తీసుకెళ్లారు. సంఘం నాయకులు గోపీకృష్ణ, ప్రవీణ్ రాంకుమార్ పాల్గొన్నారు.

**మన రాష్ట్రం మన పత్రిక**

## నమస్తే తెలంగాణ

**క్లాసిఫైడ్స్ Classifieds**

**WANTED**

★ రామకృష్ణ గ్రూప్ (AP, స్టూడియో No.1) శ్రీమతుల ఇండ్లలో పుస్తక/పేపర్లు సేవకు ఇంటి/పంట పని, కేటీకె కోరకు M/F వర్తన 12/24 గంటల డ్యూటీ కోరకు కావలెను. ఏపెంట్లకు 5 వేలు కమీషన్. వృద్ధుల/పేదరిక సేవకు వర్తన 24x7 మీ ఇంటికి వంకలము. 9281452762, 9515108830. NT-314461

**WANTED**

★ త్రివేణి హోంకేర్, హైదరాబాద్ సంఘ వృద్ధులను, పేదరిక సేవకు చూసుకోవటకు వర్తన, నర్సులు కావలెను. ఉచిత వసతి, భోజనం. జీతం: 18K. Ph: 9160900024 / 9640400073. NT-314356-All

### గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించు కోవలసిందిగా పాఠకులకు సూచించడమైనది. ప్రకటనదారు వెబ్సైటు లేదా చేపకుంటున్న క్లియరులతో నమస్తే తెలంగాణ పత్రికకు విధిమైన సంబంధం లేదు. బ్యాంక్ ఆఫ్ డ్యూరా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.